

عالم آپ کے والد ماجد کا تھا حضرت شاہ لدبا بیان کرتے ہیں کہ ایک شب آنجناب قطب الاولیاء کے عرس کی مجلس میں تشریف فرما تھے مجھ سے کہا کہ دوات و قلم اور کاغذ لاد چنانچہ میں نے قلم و دوات اور کاغذ پیش خدمت کیا، اسی وقت بغیر تال کے دو تین خوبصورت غزلیں اس کاغذ پر قلم شکنیں سے رقم کیں۔ (انیس الحقیقین صفحہ ۲۷ مخطوطہ نمبر ۲۱/۱۱ صبیب گنج کلکشن مسلم یونیورسٹی علی گڑھ) ایک مرتبہ ایک امیر نے سلطان الاولیاء کو دعوت پر مدعو کیا، حضرت نے قلم اٹھایا اور فی البدیہہ ایک رباعی لکھی۔

مازاد روزہ دار چو خوار نیم
چیزی کہ حق رسد بصد شکر خوریم
در گوشہ نشستہ رو بدیوار نیم
پر ہیز چرا کنیم بیمار نیم
ایک مرتبہ حضرت سلطان الاولیاء بلگرام تشریف لائے، جمعہ کے روز محلہ میدان پورہ کی مسجد میں نماز ادا کرنے کے لئے آئے، حافظ سید ضیاء اللہ بلگرامی جو حضرت سید محمد کے شاگردوں میں تھے آپ سے بے پناہ عقیدت رکھتے تھے، چنانچہ یہ بیت اس موقع پر آنجناب کی نسبت سے پیش کی۔

کاپلی مکہ بلگرام یمن
اے تو احمد منم اولیں قرن
انیس الحقیقین ہی میں آزاد بلگرامی آپ کی کرامت سے متعلق ایک واقعہ نقل کرتے ہیں، ایک مرتبہ کہ جب حضرت سلطان الاولیاء آگرہ سے اجیر شریف مرقد منورہ حضرت خواجہ چشتی علیہ الرحمۃ کی زیارت کے خیال سے وارد وارد ہوئے، آپ نے حسب معمول سماع و سرود کی مجلسیں گرم کیں، ان دنوں عالمگیری کی جانب سے سرود کیلئے سخت ممانعت تھی، نقشہ بند یہ سلسلہ کے مشائخین میں سے کسی ایک نے جو سلطان کے مصاحبوں میں تھا، سلطان تک یہ خبر پہنچادی، بادشاہ نے ایک شخص کو منع کرنے کے لئے روانہ کیا، اس شخص کے پہنچنے پر سلطان الاولیاء نے سرود موقوف کر دیا اور فرمایا کہ مجھے یہ قبول نہیں اور نعرہ لگایا وہ شخص بے ہوش ہو کر زمین پر گر گیا اور سلطان الاولیاء بدستور سماع و سرود میں مشغول ہو گئے، جب اسے غش سے افاتہ ہوا وہ بادشاہ کی خدمت میں حاضر ہوا اور تمام سرگذشت ادلیٰ تا آخر بیان کی، بادشاہ نے دوبارہ محمد امین خاں ایرانی کو تعین کیا، چنانچہ محمد امین خاں نے مجلس سلطان الاولیاء کی جانب توجہ کی، پہلے شخص کی طرح یہ بھی سلطان الاولیاء کے نعرہ پر بیہوش ہو گئے۔ اور زمین پر

۱۷ انیس الحقیقین قلمی ذخیرہ صبیب گنج مسلم یونیورسٹی علی گڑھ شمارہ نمبر ۲۱/۱۱

تڑپنے لگے، اسی وقت یہ خیر بادشاہ تک پہنچی اور بعد اوقات جب محمد امین خاں بادشاہ کی خدمت میں حاضر ہوا بادشاہ مسکرایا اور پوچھا کہ تم نے سنیوں کے کرامات دیکھے جو اب دیا جی ہاں جہاں پناہ دیکھا، کرامت سید برحق ہے۔ بادشاہ دوبارہ مسکرایا اور اس نے محمد امین خاں کو سلطان الاولیاء کا معتقد بنا لیا، اسی طرح کے اور بھی بہت سے واقعات ماثر الگرام اور انیس محققین میں آزاد نے نقل کئے ہیں۔

میری نگاہ سے دیوان کاشفی کے دو نسخے گذرے ہیں، ایک رضا سیٹھ لاہوری رام پور میں اور دوسرا حبیب گنج کلکشن مسلم یونیورسٹی علی گڑھ میں، رام پور کے نسخہ میں صرف غزلیات ہیں جن کی تعداد ۳۳۸ ہے، حبیب گنج کلکشن کے نسخہ میں کاشفی کے قصائد بھی موجود ہیں اور غزلیات کی تعداد محض ۳ ہے، آزاد گرامی انیس محققین میں ایک مقام پر لکھتے ہیں :-

”دیوان فارسی آنجناب از قصیدہ و غزل و رباعی مرتب است“

کاشفی کی رباعیات دونوں میں سے کسی نسخہ میں بھی نہیں ہیں، اس دیوان میں کئی اشعار ایسے ہیں جن سے اس بات کی تصدیق ہوتی ہے کہ یہ حضرت سلطان الاولیاء کی ہی تصنیف ہے۔ چند مقطعات ملاحظہ فرمائیے !

بود نام مرا احمد و در شیوۂ اشعار : افتاد ز حق کاشفی آخر لقب ما
در کاپی زہی دن گز نام کاشفی شد : احمد ترازیں بد دیگر لقب نباشد
باشد علم ما بجہاں سید احمد : افتادہ دلے کاشفی از حق لقب ما
کاشفی اپنے والد ماجد قطب الاولیاء کے ہی مرید تھے جس کی طرف آپ نے اپنے ایک قصیدہ میں اشارہ بھی کیا ہے :-

مرانبتے بس بسید محمد : کہ روشن شد از دے ہمہ خاندام
مرا گرچہ فرزند خوانند لیکن : سگ آستانم سگ آستانم
شاعر کی انکساری کا ایک طرف یہ عالم ہے وہ کہتا ہے کہ شعر کہنا اسے بالکل نہیں آتا لیکن دوسری طرف کچھ ایسی خود اعتمادی ہے کہ وہ شعراء معاصرین میں خود کو سب سے بہتر بھی سمجھتا ہے :-

سخن گرچہ گفتن ندانم ندانم : دلے بہتر از شاعران زمانم
اگر ہندیم رشک اہل عراقم : اگر خاکیم نور نور انبیا نم

ادرجب خود ستائی پر اتر پڑتا ہے تو اس کی زبان پر اس طرح کے اشعار بھی بے ساختہ آجاتے ہیں :-

چو برق است طبعم چو ابرست کلکم چو درست نظم چو بادست زبانم

ضعیفم ولے ایستادہ بر میداں بجویم کہ من رستم داستانم

لے بخواند جوہری یک شعر کشتی گرد دیوانش کند از دل نثارِ نظم او نظم لالی را

ہر کسے حرف زند لیک بختی کاشفی شعر تو خوش مضمون است

کاشفی کی زیادہ تر غزلیں رومانی ہیں شاعر کے لفظوں میں اس کا دل کتب خانہٴ عشق کی صندوق کی ہر

ایک شعر ملاحظہ فرمائیے :-

جز نسخہٴ اخلاص مجھ کاشفی آخر زیں سینہ کہ صندوق کتب خانہٴ عشق است

لیکن تصوف اور فلسفہ کی بھی سحر کاریاں مختلف مقامات پر پھولی ہیں، دیوان کی پہلی غزل کے چند

اشعار دیکھئے :-

از ہر طرف بگوش من آید ہمیں ندا واللہ ہر آنچہ می نگر می نیست جرد خدا

اشکال مختلف کہ مشاہد ہی شوند یک ذات واحدست برنگِ جدا جدا

ہر لحظہ او بطرزِ درگِ جلوہ می کند کہ دل بنا رمی برد و گاہ از ادا

دیوان سے چند غزلیں یہاں نقل کی جاتی ہیں، انہیں نمائندہ تو نہیں کہا جاسکتا پھر بھی کوشش کی گئی

ہے کہ قارئین ان کے آئینہ میں کاشفی کی غزل گوئی سے متعلق صحیح رائے قائم کر سکیں :-

ہر کسے بادہ کش و طالبِ جام است اینجا ہر کہ بسیار کشد مرد تمام است اینجا

ماہم مقتدیاں روی زے چوں نابم کہ معاں بر سر سجادہ امام است اینجا

سیری از شربت و صلواتِ نکرود حاصل کہ مرا ہرین موشنہ چو کام است اینجا

فیض مخصوص یوقتے نبود در رہ عشق نیست در وقت سحرانچہ بشام است اینجا

لے یہ شعر رام پودا لے نسخہ میں اس طرح ہے :-

چو شعر کاشفی خواند کسے ہر طبع معنی رس مزد سازد نثاری نظم او نظم لالی را

عادتِ بادہ کشان است دگرگوں زاہد زانکہ شیوال بہ از ماہِ صیام است اینجا
 ہر کہ گیسوئے ترا دید دریں دام افتاد ما کہ با شمیم کہ سیرتِ بدام است اینجا
 کاشفی خواست کہ تا تو بہ کند پیرِ مغاں
 گفت خاموش ز سئے تو بہ حرام است اینجا

ساقیا جام لبالب ز سئے ناب بیار آفتابِ قدحش در شبِ مہتاب بیار
 حسنِ جاناں کہ شدہ موسیٰ از دلِ مے تاب دیدہ خواہی تو برو دیدہ من تاب بیار
 مطربِ امشب زدنِ چنگِ ربابِ دبربط بہرِ عیشِ دلِ من این ہمہ اسباب بیار
 نیم بسمل بر عشاقِ ز تیغِ بگم اند تشنہ کا نرا ز مزہِ خنجرِ تر آب بیار
 سنگِ محرابِ دیدِ سختیِ دلِ اے زاہد زود از ابروِ جاناں تو محراب بیار
 قصہٴ معشوق کہ لذتِ بمذاقم دارد نزدِ من بہرِ خدا باز باطناب بیار
 کاشفی خواندیک افسانہ ز وصلِ دلدار
 تحفہٴ خوابِ باین دیدہ بے خواب بیار

باجرہ کش ز ساغر و پیمانہٴ خودیم یعنی کہ ہست شیوہٴ ستانہٴ خودیم
 نا آشنا بجا دو جاناں کشتہٴ ایم تا آشنا بحرم و بیگانہٴ خودیم
 گم گریہ می کنم و گہے خندہ می زخم حیراں ازین طبیعتِ طفلا نہ خودیم
 با من مگو حکایتِ مجنون کہ شام و صبح حیرت زدہ ز قصہٴ و افسانہٴ خودیم
 اے کاشفی بکعبہ چارو کنیم ما
 محظوظ چوں بطوفِ صنم خانہٴ خودیم

غیر از سماع و رقص مرا ہیچ کار نیست
معدور دار آنکہ مرا اختیار نیست
دہرچہ داشت جلوہ جانانہ را صنم
مارا ز گفتگوی کساں ہیچ کار نیست
از بہر طعنہ ہر طرفم فوج فوج ہست
شخصے کہ حرف غم نشود در دیار نیست
تو از ہجوم جاتے تو اے قدم زدن
باعاشقاں مگو کہ کسے جاں سپار نیست
حرفے کہ اتفاق بزرگاں برودیت این
جز دوست ہیچ کس بہجاں آشکار نیست
صد دل بہ بستہ بر سرِ فراق می رسد
باری مرا کہ گفت کہ مردم شکار نیست
در کعبہ و کنشت بہر جا کہ ہی رود

در چشم کاشفی سخنِ داغِ یار نیست

غزلیات کے علاوہ کاشفی نے تصنیف بھی کہے ہیں جیسا کہ پہلے ذکر کیا جا چکا ہے، تصنیفوں میں کاشفی کا اپنا جداگانہ رنگ ہے، زبان کی شیرینی اور لطافتِ الفاظ کی نشست و برخاست کاشفی کا حصہ نظر آتا ہے۔ کاشفی کے قصائد میں جیسی روانی اور موسیقی پائی جاتی ہے اور جتنے پیارے انداز سے حقائق کی ترجمانی کی گئی ہے وہ اس کی زبانِ دانی اور سحرِ بیانی کا ایک خوبصورت ترین نمونہ ہے۔ میرے خیال میں کاشفی نے غزلیں اتنی کامیابی کے ساتھ نہیں کہی ہیں جتنی کامیابی سے قصائد کہتے ہوئے نظر آتے ہیں، باری تعالیٰ کی حمد میں ان کے قصیدہ کے چند اشعار ملاحظہ فرمائیے:۔

یا زلیٰ اکرم یا ابدی العطا
عنک زوال السقم منک وجود اشفا
بینظربلی الیک یفرح روحی لدیک
انت لنا مبدأ انت لنا منتہا
بینش اہل نظر دانش اہل ہنر
از اثر فضل تو یافتہ نور و ذکا
تا نمکند تر بیت حکمت تو در ازل
فکر فلاطوں کد ام عقل ارسطو کجا
خاک در پاک تو سرمہ اہل نظر
امی گل ولای رہت غازہ اہل صفا
گم نہ بود یاد تو صیقل دلہای ما
دیدہ نیابد فروغ سینہ نیابد جلا
این ہمہ ظاہر زما از اثر فیض تست
ورنہ ریاضت کجا کشف و کرامت کجا

کس نبود پا برہ گر نبود فضل تو
 عشق تو در جان من شوق ترا دل وطن
 راہبرِ انبیاء دست کش اولیاء
 بر تو فدا جان دتن نیست دگر مدعا
 مسجد و تختا نہ را کس نہ تمیزے نمود
 حسن ازل را ظہور ہست بہر جا مدام
 نقشِ نجینِ رسل تاجِ سیرِ انبیاء
 احمد مرسل کہ ہست با عشق کون و مکان
 سیدِ خیر البشر سرورِ صدرِ الوریاء
 محرمِ اسرارِ غیبِ ضامنِ روزِ حسیب
 راہبرِ انس و جاں علمِ دو ابتدا
 صاحبِ آخرِ زمانِ پیشِ روزِ سابقا
 زیب ہمہ عالم ست بر ہمہ را مقتدا
 خضر ازو آب جو آبِ رُخِ انبیاء
 غزبِ بنی آدم ست روحِ بنی ہاشم ست
 عیسیٰ ازو جاں طلب موی ازو دیدہ خواہ
 عالم امی لقب دادہ ہمہ را ادب
 حرف نرانہ لب صاحبِ تعلیمہا
 گوہرِ تاجِ شہاں افسرِ پیغمبرِ ال
 سرورِ ہر دو جہاں صفدرِ روزِ وفا
 تحتِ نبی جانِ من مہتس ایمانِ من
 ہست ہمیں مذہبِ نیست دگر مدعا
 گرچہ گنہ کردہ ام و زالم افسردہ ام
 نامِ نبی بردہ ام کا بہ بخشد خدا
 لغتِ نبیؐ الورا مدحتِ احسابِ او
 راست نیاید ز کس ختمِ کتم بردعا
 تا کہ دریں عالم ست امرِ الہی رواں
 تا کہ بود در جہاں دینِ پیغمبرِ پسا

شاملِ حالِ دلم یاِ دِ خدا یاِ مدام

لطفِ حبیبِ خدا مہرِ ہمہ اولیاء

کاشفی کا تعلق چشتیہ سلسلے سے تھا، اور موصوف کو خواجہ چشتی علیہ الرحمۃ سے بے پناہ عقیدت تھی۔

آپ زیارتِ مرقدِ منورہ کے لئے اجیر شریف بھی تشریف لے گئے تھے، روضہ خواجہ معین الدین چشتی سے اس قدر متاثر ہوئے کہ عقائد کا دریا پھوٹ پڑا اور زبانِ مبارکہ اجیر کا قصیدہ پڑھتی ہوئی نظر آئی، آزاد بلگرامی نے

اجیر پر موصوف کے قصیدہ کی تعریف کی ہے چند ابیات پیش خدمت ہیں۔

اے خوشا شہر و سوادِ اجیر کہ برد غم ہمہ یادِ اجمیر
 نہد لالہ بدایغِ حسرت کہ بردید ز سوادِ اجمیر
 رشکِ صد حورو ملائک باشد مردمِ نیک نہادِ اجمیر
 گرو پندار نہ کرد پیدا درد نیز است بلادِ اجمیر
 شجرہ طیب و گلزار بہشت رفتہ از یادِ زیادِ اجمیر
 بخدا گاہ نہ کرد غمگین اے فلک خاطر شادِ اجمیر
 کلک من ناں شدہ مقبول کہ کرد سرمہ در چشم بردادِ اجمیر
 جنگ بانفس و با شیطان باشد ہمت زین گو نہ جہادِ اجمیر
 شکر صد شکر پذیرفت مرا خواجہ نیک نہادِ اجمیر

کاشفی نے جیسا کہ صوفیہ کے شایانِ شان بھی تھا ہندی زبان میں بھی شاعری کی ہے۔ اشعار ہندوی کے نام سے کاشفی کے ہندی اشعار مسلم یونیورسٹی کے کتب خانہ میں موجود ہیں، اسے ایک مختصر سارسالہ کہا جاسکتا ہے جو کہ شاعر نے راجہ مکرند کے پاس لکھ کر روانہ کیا تھا، اور جس سے یہ نسخہ نقل کیا گیا ہے، نسخہ کی ابتدا میں دو مصرعوں کا ایک پیش لفظ بھی ہے جو غالباً کاتب نے لکھا ہے، یہ نسخہ فارسی رسم الخط میں ہے اور پیش لفظ فارسی زبان میں، کاتب نے اس رسالہ کو نقل کرنے کا مقصد بتانے ہوئے لکھا ہے کہ یہ حتیٰ کی تلاش میں بھٹکنے والوں کے لئے مفید ثابت ہوگا۔ کاتب کی نگاہ میں تصنیف جو کہ فارسی رسم الخط میں ہے اور ہندی زبان میں لکھی گئی ہے وہی کے خیالات کی ترجمانی کرتی ہے۔ اور اس کا یہ خیال درست بھی ہے، ہندی کے مشہور شاعر شاہ برکت اللہ چیمپی مصنف پیہم پرکاش کاشفی کے شاگرد تھے اور اس کا اعتراف خود چیمپی نے کیا ہے۔

سکھ بکھ تا کو برنئے جا میں ہر کو رنگ

سو چھپ پائی جات ہے احمد محمد سنگ «۱۲۸»

پورد سورد پیہم مگ ناگرد کے ہم داس

نجر کاپی ٹھاؤے پوجوت من کی آس «۱۲۹»

پیم پرکاش مزید ڈاکٹر شاستری باگشتی ہندی میں احمد تخلص کرتے تھے، موصوف کے چند ہندی دوہے
 بھی ملاحظہ فرمائیے۔

کرنا کیرت کیجئے کیسے کو مت سنوار
 'لا احسی' سادھن کہو دیکھو منہ بچار
 جو کچھ بھی بھلی بھئی بھلی بھلی ٹھہراو
 احمد آچھ مانھ رہ ناکھ جاؤ نہ آو
 جو رسنا سب روم ہوئی کیرت کری ندان
 یہ رس لینھ نہ کیسہوں احمد ہنچے جان
 اگت کتھا کہئے کھا جا کے رنگ نہ روپ
 تاکو نینن دیکھیے روپ سروپ انوپ
 آپن چا ترک روپ دھر رت رہت نت پیو
 آپن یوند سوانت ہوئی راکھت جن کو جیو
 پاتی سب کو اولکھت چھانی لکھت نہ کوئی
 با بھاتی چھاتی لکھت پرکٹ پریم پد ہوئی
 کر کانپے لیکن ڈگے انگ انگ اکلائے
 سدھ آئے چھاتی پھٹے پاتی لکھی نہ جائے
 رٹ لاگی رسنا ہی ہی جپت ہے پران
 بیگ ملا دہو کنت گولی بدھنا موہ ندان
 جب تیں پھرے پران پت برہ دیت دکھ دند
 چکھ مانو مدھ کر بھئے چاہت نت مکوند



دیباغہ کے مشاہدات و تاثرات

(۷)

از سعید احمد اکبر آبادی

یہاں تعلیم کا کیا اہتمام و انتظام اور اس کی عظمت و وقعت ہے اس کا اندازہ اس سے ہوگا کہ پورے کنٹرول کی آبادی لے دے کے کل اٹھارہ ملین ہے اور مونٹرل اس ملک کا دارالحکومت نہیں بلکہ صرف ایک شہر ہے جو خوبصورت اور آراستہ ہونے کے علاوہ صنعت و حرفت اور تجارت کا مرکز بھی ہے۔ لیکن اس کے باوجود اس شہر میں تین اور اس سے بالکل متصل ایک اور اس طرح چند میل کے رقبہ میں ہی چار یونیورسٹیاں ہیں، ان کا مختصر تعارف حسب ذیل ہے :-

مونٹرل یونیورسٹی | لاول یونیورسٹی جس کا ذکر آگے آ رہا ہے اس کی ایک شاخ کی حیثیت سے اس کا آغاز ۱۸۵۶ء میں ہوا تھا مگر ترقی کرتے کرتے ۱۹۲۶ء میں یہ مستقل یونیورسٹی بن گئی، ہمارے ملک میں شاید یہ تعجب سے سنا جائے کہ امریکہ اور یورپ کی کم و بیش سب ہی یونیورسٹیوں کا مذہب سے بہت گہرا تعلق رہا ہے اور اس بنا پر یونیورسٹی کے اندرونی اور انتظامی معاملات میں سب سے زیادہ مؤثر شخصیت پوپ کی رہی ہے۔ چنانچہ اس یونیورسٹی سے متعلق بھی ۱۹۱۹ء میں پوپ کا ایک خاص فرمان صادر ہوا جس میں اس یونیورسٹی کے لئے خاص قسم کی رعایتوں اور سہولتوں کے اعلان کے ساتھ اس بات کی صراحت بھی کی گئی تھی کہ اس یونیورسٹی کا نقطہ نظر رومن کیتھولک ہوگا، اس یونیورسٹی میں ذریعہ تعلیم فریج زبان ہے۔ لڑکوں اور لڑکیوں کے ۳۳ کالج تو اس سے ملحق باقاعدہ ہیں ہی، ان کے علاوہ ۸ تعلیمی ادارے اور ہیں۔

جو اگرچہ باضابطہ طعن نہیں ہیں مگر یونیورسٹی کے تسلیم شدہ ہیں، ان کالجوں اور اداروں کے علاوہ خاص یونیورسٹی کے رقبہ (CAMPUS) میں جو لڑکے اور لڑکیاں تعلیم پاتے ہیں ان کی تعداد پچیس ہزار ہے۔ صرف ایک برس یعنی ۱۹۶۱-۶۲ء میں اس کی آمدنی اکہتر لاکھ چون ہزار ایک سو اٹھاسی (71,54,188) ڈالر تھی اور یہ یاد رکھئے کہ کناڈا کا ایک ڈالر ہمارے ہاں کے کم و بیش ساڑھے چار روپے کے برابر ہوتا ہے۔

سر جارج ویلیس یونیورسٹی ۱۸۴۳ء میں مونٹریل کے نوجوان عیسائیوں کی انجمن (Y.M.C.A) نے بطور خود تعلیمی کام شروع کیا تھا، بڑھتے بڑھتے اس نے اتنی ترقی کی کہ ۱۹۲۹ء میں یونیورسٹی کی شکل اختیار کر لی، لیکن اس کی کلاسیں سب شام کو ہوتی تھیں، ۳۲ء سے آرٹس، سائنس اور کامرس کی کلاسیں باقاعدہ دن کے اوقات میں بھی ہونے لگیں، اس یونیورسٹی کی آمدنی ۶۲،۶۱ء میں دو لاکھ تین سو چھتر ہزار سات سو پچھتر ڈالر اور طلباء کی تعداد حسب ذیل تھی۔

پورے وقت کے لئے	کچھ وقت کے لئے
۱۰ ۶۲۷	۳۰ ۲۸۰
۴۳۵	۱۰ ۲۲۴
۲۰۶۲	۴۰ ۵۰۲

لاول (LAVAL) یونیورسٹی یہ یونیورسٹی ۱۸۵۲ء میں قائم ہوئی تھی، اس میں تعلیم، انتظام اور ڈسپلن آن میں سے ہر چیز کی نگرانی کیوبے (کناڈا کا ایک صوبہ) کے آرک بشپ کے ہاتھ میں ہے جو یونیورسٹی کا ڈیڑھ کہلاتا ہے، فلسفہ اور دینیات کے لئے اساتذہ کی نامزدگی ڈیڑھ کرتا ہے، ان دونوں کے علاوہ آرٹس اور سائنس کے جتنے مضامین ہیں ان کے لئے چھوٹے بڑے اساتذہ کا تقریر یونیورسٹی کی کونسل کرتی ہے، ۶۱ء میں اس یونیورسٹی کی لائبریری میں پونے چار لاکھ کتابیں تھیں، اساتذہ کی تعداد ڈیڑھ ہزار اور طلباء و طالبات کی تعداد بیس ہزار کے قریب تھی،

مک گل یونیورسٹی یہ یونیورسٹی اپنے بانی کے نام سے منسوب ہے جو مونٹریل کا ایک نامی گرامی سوداگر تھا۔ ۱۸۱۳ء میں جب اس کا انتقال ہونے لگا تو اس نے چھیا ویس ایکڑ زمین اور دس ہزار پونڈ (اول تو پونڈ

اور وہ بھی اب سے ڈیڑھ سو برس پہلے، حساب لگائیے آج کل کے نرخ سے کتنی رقم ہوئی) کی وصیت اس مقصد کے لئے کی کہ پہلے سے ایک تعلیمی ادارہ جو ROYAL INSTITUTION FOR THE ADVANCEMENT OF LEARNING کے نام سے چلا آ رہا تھا اس کو ترقی دے کر یونیورسٹی بنا دیا جائے، چنانچہ اس سلسلہ میں ۱۸۳۱ء میں ایک فرمان شاہی صادر ہوا اور اس کے بعد ۱۸۲۹ء سے تعلیم باقاعدہ یونیورسٹی کے پیمانہ پر شروع ہو گئی، آغاز کار میں تعلیم لٹین اور آرٹس تک محدود تھی لیکن زمانہ کے ساتھ ساتھ یہ بھی ترقی کرتی رہی اور اس میں قسم قسم کی فیکلٹیوں اور ان کے لئے شاندار عمارتوں کا برابر اضافہ ہوتا رہا۔ ۱۹۰۷ء میں مکڈالڈ کالج کے نام سے ایک رہائشی کالج زراعت کا قائم ہوا۔ ۱۹۲۵ء سے اس یونیورسٹی کی رفتار ترقی بہت تیز ہو گئی ہے۔ اور نتیجہ یہ ہے کہ آج وہ ایک عظیم الشان بین الاقوامی یونیورسٹی کی حیثیت سے قائم ہے جہاں دنیا بھر کے علوم و فنون کی تعلیم اور ان میں ریسرچ کا اعلیٰ سے اعلیٰ انتظام ہے، یہاں طلباء اور طالبات دونوں کی تعداد لاکھوں میں ہزار کے لگ بھگ ہو گئی، اس یونیورسٹی میں ذریعہ تعلیم انگریزی ہے اور ہمارا انسٹیٹیوٹ آف اسلامک اسٹڈیز اسی یونیورسٹی سے متعلق اور اسی کا ایک شعبہ ہے، یہ حال ڈھرت ایک شہر کا ہے، پورے ملک میں ۳۳ یونیورسٹیاں ہیں اور ان میں سے ۱۸ یونیورسٹیوں میں دینیات کی فیکلٹی اسی شان کے ساتھ قائم ہے جس شان کے ساتھ دوسری فیکلٹیاں ہیں، یونیورسٹی کا سالانہ بجٹ کتنا ہوتا ہے؟ اس وقت مجھے ٹھیک یاد نہیں، لیکن یونیورسٹی میں اساتذہ اور طلباء کا باہمی تناسب کیا رہتا ہے اور ایک ایک مضمون کی تعلیم پر یونیورسٹی کس فیاضی سے خرچ کرتی ہے اس کا اندازہ اس سے ہو سکتا ہے کہ ہمارے انسٹیٹیوٹ میں (جو صرف پوسٹ گریجویٹ تعلیم کا بندوبست کرتا ہے) لے دے کے طلباء اور طالبات کی تعداد پچیس تیس سے زیادہ نہیں ہوگی، لیکن اس کے باوجود اساتذہ کی تعداد بشمول ڈائریکٹرز ہے جن میں مذہباً چار مسیحی ہیں، پانچ مسلمان اور ایک بدھسٹ، اور وطنی اعتبار سے پانچ امریکن، ایک ترک، ایک انڈونیشی، ایک جاپانی، ایک مصری، اور ایک ہندوستانی۔ تنخواہوں کے گیارہویں ہیں جو تقریباً ہندوستان کی مرکزی یونیورسٹیوں میں ہیں، البتہ ڈالر اور روپیہ کا جو فرق ہے وہ ذہن میں رکھئے، ان دس حضرات کے علاوہ جو باقاعدہ ممبران اسٹاف تھے اور جن کا کام